

دُرِ بَارِ رسالتؐ

شاعرِ اہلبیتؑ

(علامہ نجم آفندی کی نعتوں کا مجموعہ)

تحقیق و تدوین

ڈاکٹر سید تقی عابدی

جملہ حقوق بحق مرتب محفوظ

کتاب	:	دُربارِ رسالت
تحقیق و تدوین اور تنقید	:	ڈاکٹر سید تقی عابدی
سنہ اشاعت	:	2006ء
تعداد	:	1000
کمپوزنگ	:	افراح کمپیوٹر سنٹر نی دہلی - 25
ایڈیشن	:	اول
باہتمام	:	ڈاکٹر شاہد حسین، نئی دہلی

یہ کتاب

مرتب محقق و ناقد ڈاکٹر سید تقی عابدی (کنیڈا) اور
ناشر ڈاکٹر شاہد حسین، شاہد پبلی کیشنز، 2253 دریا گنج، نئی دہلی (انڈیا)
کی اجازت سے شائع کی گئی

رو میں ہے رخسِ عمر

نام	:	سید تقی حسن عابدی
ادبی نام	:	تقی عابدی
تخلص	:	تقی
والد کا نام	:	سید سبط نبی عابدی منصف (مرحوم)
والدہ کا نام	:	سجیدہ بیگم (مرحومہ)
تاریخ پیدائش	:	یکم مارچ 1952ء
مقام پیدائش	:	دہلی (انڈیا)
تعلیم	:	ایم بی بی ایس (حیدرآباد، انڈیا) ایم ایس (برطانیہ) ایف سی اے پی (یونائیٹڈ اسٹیٹ آف امریکہ) ایف آر سی پی (کنیڈا)
پیشہ	:	طہارت
ذوق	:	شاعری اور ادبی تحقیق
شوق	:	مطالعہ اور تصنیف
قیام	:	ہندوستان، ایران، برطانیہ، نیویارک اور کنیڈا
شریک حیات	:	گیتی
اولاد	:	دو بیٹیاں (معصومہ اور رویا) دو بیٹے (رضا اور مرتضیٰ)
تصانیف	:	شہید (1982ء) جوشِ مودت۔ گلشنِ رویا۔ اقبال کے عرفانی زادے، انشاء اللہ خاں انشاء۔ رموزِ شاعری۔ اظہارِ حق۔ مجتہد لظم مرزا دبیر۔ طالع مہر۔ سلکِ سلام دبیر۔ تجزیہ یادگار انیس۔ ابواب المصائب۔ ذکر دُر باران۔ عروسیِ سخن۔ مصحفِ فارسی دبیر۔ مثنویات دبیر۔ کائناتِ نجم۔ تجزیہ شکوہ جواب شکوہ۔ رباعیات دبیر۔ فانی شناسی۔ مصحفِ تاریخ گوئی۔ روپ کنوار کمار۔ تحقیق لکھنوی۔

ڈاکٹر سید تقی عابدی

دردِ دل

کس کس سے سوال کروں؟

علامہ نجم آفندی نے کہا تھا:

میں خود ہوں مطمئن اے نجم ادب کی خدمت سے
جگہ نہ دے کہیں تاریخ روزگار مجھے

① اردو کے مشاہیر شعرائے غزل نے نجم کی قدردانی کیوں نہ کی؟

(195) عمدہ اور اعلیٰ ترین غزلوں کو کیوں نظر انداز کیا گیا؟

کیا 195ء کا آل انڈیا مشاعرہ یاد نہیں جس میں نجم نے مشاعرہ لوٹ لیا تھا؟

② اردو کے ترقی پسند تحریک کے نمائندوں نے کیوں نجم کو نظر انداز کیا؟ اردو

ادب میں کسان، مزدور، مزدوری اور سرمایہ داروں کے خلاف نظموں میں پہلی آواز

علامہ اقبال اور جوش سے قبل نجم کے سوا کس نے بلند کی؟ اگر بقول سلیمان ندوی،

حسرت موہانی اسلامی اور سوشلسٹ رجحان رکھ کر بیسویں صدی کے ابوذر غفاری

ہو سکتے ہیں اور تحریک کے بھی پسندیدہ شاعر رہ سکتے ہیں تو نجم کی مسلمانی کیوں

برداشت نہ ہوئی؟


- ③ نعت کے پرستاروں نے صد ہا نعتیہ آبدار اشعار اور سولہ سے زیادہ نعتوں کو کیوں طاقی نسیاں کے سپرد کیا؟
کیا تجم کے اس شعر میں کسی کو شک ہو سکتا ہے؟
اے تجم میں ہوں شاعرِ دربارِ رسالت
کیا شک ہے کسی کو مری تصویر کشی میں
- ④ کیوں افسانہ نویسوں نے عمدہ افسانہ ”چور ماموں“ نہیں پڑھا؟ کیوں ناول نگاروں نے تخلیقی شاہکار ناول ”بندۂ خدا“ کو فراموش کیا؟
شریک حال نہ ہوتی جو تجم خودداری
ہمارے غم کا فسانہ غم جہاں ہوتا
- ⑤ اردو میں کتنے شاعر ہیں جنہوں نے تجم کی طرح چھ سو سے زیادہ عمدہ رباعیاں لکھیں؟ کیوں اردو رباعیات لکھنے والے پی ایچ ڈی (Ph.d) کے مقالے میں تجم کا نام تک نہیں؟ جبکہ پانچ اور دس رباعی کہنے والے افراد کا ذکر آب و تاب کے ساتھ ہے۔ کیا اس قسم کے مقالوں پر اعتماد کیا جاسکتا ہے؟
- ⑥ شاعرِ اہل بیت کا خطاب دے کر محبانِ اہل بیت کیوں تجم سے غافل ہو گئے؟
مولویوں، خطیبوں نے منبر سے کیوں ان کا پیغام نہیں پہنچایا؟ سلاموں، نوحوں، مرثیوں کو لے کر دوسرے انتقادی کلام کو کیوں تلف کر دیا؟ کراچی میں اتنے بڑے شاعر کے جنازے میں کیوں صرف بیس (20) پچیس (25) افراد شریک ہوئے؟
- ⑦ کیوں تجم کے کلام کو محبانِ اہل بیت، گردہانِ نوحہ خوان، پرستارانِ تجم، شاگردانِ رشید، عزیز و اقربا نے انتقال کے تیس (30) برسوں میں بھی شائع نہیں کیا؟ اگرچہ تجم نے کہا تھا:
- ہم تجم چار روز کے مہمان ہیں مگر
رہ جائیں گے یہ شعر و ادب کے تبرکات

⑧ اردو ادیبوں اور تنقید نگاروں نے اس بیسویں صدی کے عظیم شاعر سے کیوں غفلت برتی؟ نجم کے (12799) اشعار، (195) غزلیں، (591) رباعیات، (498) قطعات، (16) نعتیں، (81) قصائد، (107) سلام، (144) نوے، (83) متفرقات کے علاوہ (3) مرثیے، (18) ہندی کلام کے آثار اور کئی نثری کتابیں مطبوعہ اور غیر مطبوعہ موجود ہیں:

آج اردوے معلیٰ کی اشاعت کے لئے
یہ غنیمت ہے کہ نجم نکتہ داں باقی رہا
میں نے حقیقت کو پیش کیا ہے:
نجم بہتر ہے تصنع کی دلاویزی سے
تلخ لہجہ میں حقیقت کا بیاں ہو جانا
⑨ کانگریس، مسلم لیگ اور دوسرے قومی سیاسی عہدے داروں نے ایسے وطن
دوست شاعر کو وطن کی محبت میں کیا دیا؟ جبکہ
ع: منزل انھیں ملی جو شریک سفر نہ تھے
کائنات نجم ان تمام سوالوں کا جواب رکھتی ہے۔ صرف گردشِ اوراق شرط
ہے۔ شاید یہ میری جمعی عقیدت اور اُردو محبت ہو۔ یہ ایک خوشگوار حادثہ تھا جس کے
فیض سے میں کائنات نجم کو دریافت کر سکا:
یہ بھی اک حادثہ اُردو کی محبت کا ہے نجم
کنجِ عزلت سے جو باہر نکل آیا ہوں میں

خیر اندیش

سید تقی عابدی



ڈاکٹر سید تقی عابدی

نجم آفندی کا زندگی نامہ

نام: مرزا قتل حسین
تخلص: نجم۔ محبی
شہرت: نجم آفندی
گھریلو نام: نادر مرزا

تاریخ ولادت: رمضان 1330 ہجری مطابق 1893ء

مقام ولادت: اکبر آباد (آگرہ) کٹرہ حاجی حسن جو پتیل منڈی کے پیچھے واقع ہے۔

والد: مرزا عاشق حسین بزم آفندی۔ معروف شاعر اپنے سگے ماموں سید اسماعیل حسین منیر شکوہ آبادی متوفی 1880ء کے شاگرد رہے۔ ان کی پیدائش 1860ء میں کٹرہ حاجی حسن آگرہ میں ہوئی۔ شادی آغا حسین صاحب صاحب دیوان شاعر کی بیٹی سے ہوئی۔ دوسری شادی ایک انگریز خاتون سے ہوئی۔ آپ بزم تخلص کرتے تھے۔ معروف غزل گو اور مرثیہ گو شاعر تھے۔ بزم آفندی کا انتقال 23 مارچ 1953ء کو ہوا۔

دادا: مرزا عباس بیچ جو مرزا نجف علی بیچ کے فرزند تھے جو مرزا فصیح مشہور مرثیہ گو شاعر کے حقیقی بھائی تھے۔ اسی لیے تو نجم آفندی نے مرزا فصیح کی میراث پر فخر کرتے ہوئے فرمایا:

نجم میں ہوں خاک پائے مسند آرائے فصیح
مدح کی دولت ملی ہے درشہ اجداد سے

پردادا:

مرزا ہادی علی فیض آبادی۔ مرزا ہادی علی کے تین فرزند تھے۔ (1) مرزا جعفر علی فصیح (2) مرزا نجف علی بلخ (3) مرزا فتح۔ ڈاکٹر صفدر حسین مرحوم لکھتے ہیں۔ ”تجم آفندی کے پردادا ہادی علی فیض آبادی حضرت عقیل ابن ابی طالب علیہ السلام کی نسل سے تھے لیکن جب ان کے بزرگ بلاد ایران میں رہنے لگے تو وہاں ”مرزا“ مشہور ہو گئے تھے۔ ہندوستان میں آمد کے بعد ان کے بزرگ شاہجہاں آباد (دہلی) میں سکونت پذیر ہوئے تھے۔

معز الدین قادری اسرار و افکار میں لکھتے ہیں۔ تجم آفندی کے پردادا مرزا ہادی علی فیض آباد کے محلہ ”مغل پورہ“ میں رہتے تھے چنانچہ تجم آفندی نے اس طرف اشارہ کیا ہے۔

مرے بزرگوں کا اصلی وطن ہے فیض آباد

مجھے بھی شوق تھا دیکھوں میں یہ در و دیوار

تجم آفندی کے اجداد ترک نسل سے تعلق رکھتے تھے جو ہجرت کر کے ہندوستان میں آباد ہوئے۔

اجداد:

دو بھائی: (1) مرزا اعجاز حسین مرحوم اکیس برس کی عمر میں انتقال ہو گیا۔ یہ عمر میں نجم سے بڑے تھے۔

(2) مرزا سلیمان کوکب آفندی، چھوٹے بھائی جن کی صاحبزادی مشہور مرثیہ نگار شاعر باقر زیدی کی شریک حیات ہیں۔ ایک بہن شہزادی فرطیس بانو اختر جہاں کج کلاہ پروین پیداؤں 1901 جو بزم آفندی کی دوسری انگریز بیوی کے لطن سے تھیں۔ پروین کج کلاہ عمدہ شاعرہ تھیں۔

شریک حیات 1958ء میں گلے کی کینسر سے انتقال کر گئیں۔ کانپور کے ایک معزز گھرانے کی صاحبزادی تھیں۔

اولاد:

(1) پانچ لڑکے۔ جن میں چار لڑکے عباس، کامران، تاجدار اور تسلیم بچپن میں مر گئے اور اکھوتے بیٹے ہمایوں مرزا المستخلص سہیل آفندی حیات ہیں اور حیدر آباد

دکن میں مقیم ہیں۔

(2) سات لڑکیاں۔ ایک بیٹی کا کمسنی میں انتقال ہو گیا۔ دوسری لڑکی ناکتھ تھی۔

دو بیٹیاں شادی کے بعد پاکستان چلی گئیں اور دو بیٹیاں ہندوستان میں مقیم رہیں۔

تعلیم و تربیت: 1۔ نجم آفندی کی اردو اور فارسی تعلیم گھر پر ہوئی۔

2۔ قرآن مجید اپنے چچا مرزا ہادی علی سے پڑھا

3۔ مفید عام اسکول آگرہ سے انگریزی میں مڈل پاس کیا۔ اس اسکول میں اردو فارسی

مولوی سلامت اللہ سے اور انگریزی اسکول کے ہیڈ ماسٹر راج کمار سے پڑھی۔

4۔ اسرار و افکار کے دیباچہ میں معز الدین قادری لکھتے ہیں۔ ”نجم آفندی کو اردو فارسی اور

انگریزی کے علاوہ ہندی زبان میں بھی درک ہے۔ ان کی ہندی زبان میں بھی

تصنیفات ملتی ہیں۔“

5۔ ڈاکٹر ذاکر حسین فاروقی دبستان دبیر میں لکھتے ہیں۔ نجم آفندی اردو، فارسی اور عربی

اچھی جانتے ہیں اور انگریزی میں بھی اچھا درک رکھتے ہیں۔

6۔ ڈاکٹر سید نواز حسن زیدی نے نجم آفندی فکر و فن میں لکھا۔ ”اردو فارسی کی حد تک تو یہ

بات درست ہے لیکن محض قرآن مجید ناظرہ پڑھنے کو عربی تعلیم کا حصول سمجھ کر مالک

رام اور ڈاکٹر ذاکر حسین کو مغالطہ ہوا ہے۔ خود نجم آفندی نے اپنے خط میں عربی نہ

پڑھ سکے کے بارے میں لکھا ہے۔

7۔ اردو فارسی اور انگریزی کتابوں کے مطالعہ کا شوق تھا۔ انھیں گھر پر عام طور سے

انگریزی ناول کو بھی مطالعہ کرتے ہوئے دیکھا گیا۔

8۔ نجم آفندی شمشاد حسین کے نام خط میں لکھتے ہیں ”میری تعلیم اس زمانے کے مڈل تک

ہوئی مگر کم از کم انگریزی کی دو ہزار کتابیں ہر قسم کی میری نظر سے گزری ہیں۔

شکل و صورت: شکل و صورت تصویر سے ظاہر ہے جو اس کتاب میں شامل ہے۔ نجم آفندی کا قد

تقریباً پانچ فٹ تھا۔ بدن چھریہ، رنگت سرخ و پید تھی۔ چہرہ گول خوبصورت ناک

اور باریک ہونٹ کے ساتھ بڑے کان اور سر بھی نسبتاً بڑا تھا۔ آخری عمر میں بال

بہت کم رہ گئے تھے۔ شخصی داڑھی جو مونچھوں سے متصل تھی۔ آواز رعب دار اور چہرے پر ہمیشہ مسکراہٹ رہتی تھی۔

وضع اور لباس: نجم آفندی شیعہ شخصیت تھے۔ وہ مشرقی روایات کے پاسدار اور اسلامی تہذیب کے نمونہ تھے۔ جوش ملیح آبادی نے ساقی جوش نمبر میں لکھا۔ ”حضرت نجم آفندی جو اس قدر دین دار و پابند وضع بزرگ ہیں کہ قبچہ مارنے کو بھی خلاف شرع سمجھتے ہیں۔“ نجم آفندی کے لباس میں سادگی تھی۔ وہ عام طور پر سفید شیروانی، سفید پانجامہ، بھٹل کی کالی ٹوپی پہنتے تھے۔ کبھی کبھار کالی شیروانی پر شال اوڑھ لیتے تھے۔ پاؤں میں معمولی سلپریا جوتا ہوتا۔ ہاتھ میں ہمیشہ چھڑی رکھتے تھے۔ عینک صرف حسب ضرورت لگاتے۔

غذا و خوراک: نجم آفندی کم خوراک تھے۔ دیسی کھی اور گڑ سے شدید رغبت تھی۔ ان کی کھی اور گڑ کی چاہت کی کئی داستانیں لوگوں نے بیان کی ہیں۔

سیرت و کردار: ہم نجم آفندی کی سیرت اور عالی کردار کے ساتھ عجز و انکساری کا مختصر خاکہ معز الدین قادری اور ڈاکٹر حسین فاروقی کی تحریروں سے پیش کرتے ہیں۔ اُسرار و افکار کے دیباچہ میں معز الدین قادری نے لکھا ہے۔ ”خاندانی روایات مذہبی تعلیم و تربیت اسلام کی عظیم شخصیتوں کے نقوش قدم کو اپنا راستہ بنانے کی سعی و تمنا نے ان کو کافی متوازن، معتدل مزاج اور بنی نوع انسان کا ہمدرد بنادیا ہے۔ ان کی آنکھوں میں بصیرت کی چمک ہے اور سنجیدگی کے نہ جانے کتنے راز ہیں۔ انھیں بنی نوع انسان سے محبت ہے۔ شخصی اور مذہبی عقائد پر خود بخود کے ساتھ کاربند ہیں لیکن سیرت و کردار میں کہیں بھی ”ملا پن“ یا چندار زہد کے نتیجہ میں پیدا ہونے والا سوانگ موجود نہیں۔ بُرد بار، حلیم، خوش خلق اور مصیبتوں میں مسکرانے والی شخصیت ان کے سارے کلام سے جھلکتی ہے اور انھیں یہ کہنے کا حق ہے

میری تلاش راہ پر ہستے ہیں آج قافلے
شع بنائی جائے گی کل میری گردِ راہ کی

بقول جوہل طبع آبادی۔ جہاں تک طبائع کا تعلق ہے، باپ بیٹے میں زمین و آسمان کا فرق تھا۔ وہ ایک رنگین مزاج شاعر تھے اور ان کو رنگینی کبھی چھو کر نہیں گئی تھی۔ وہ سراپا رند تھے اور یہ سرتابہ قدم متقی اور شک قسم کے متقی تھے۔

دہستان دہر میں ڈاکٹر ذاکر حسین فاروقی بیان کرتے ہیں: ”مرثیہ وضع داری، ایفائے وعدہ، حسن معاشرت اور بڑے چھوٹوں کے ساتھ یکساں برتاؤ آپ کے کردار کی وہ خوبیاں ہیں جو ہر شخص کے دل میں جگہ پیدا کر لیتی ہیں۔ نجم صاحب نے اپنی زندگی کے جو اصول بتائے تھے وہ تاحیات ان پر کاربند رہے اور اخلاقی و روحانی اعتبار سے انھوں نے ایک کامیاب زندگی گزاری اور ان کی کامیاب زندگی ”قابل رشک موت“ کی ضامن بن گئی۔ بقول خود:

کچھ شعر جو منقبت میں کہہ لاتا ہے
اس خواب سے اپنے دل کو بہلاتا ہے
موزوں ترے کردار پہ بھی ہے یہ خطاب
تو شاعر اہل بیت کہلاتا ہے

شغل و ملازمت:

- 1- ریلوے محکمہ میں کلرک کی حیثیت سے ملازمت کا آغاز کیا۔ اس وقت نجم کی عمر بیس سال تھی۔
- 2- پھر دہلی میں ملازمت کی۔
- 3- کالکٹا اسٹیشن اور غازی پور اسٹیشن پر کچھ عرصہ ملازم ہوئے۔
- 4- تحریک ترک موالات سے متاثر ہو کر ریلوے کی ملازمت ترک کر دی اور تلاش معاش میں ردولی پہنچے اور کچھ عرصہ کاشیکاری کی۔
- 5- جونیر پرنس معظم جاہ شہج کے دربار سے منسلک ہوئے۔ ان کے سپرد پرنس کے کلام کی اصلاح تھی۔ تنخواہ بھی اس کام کی پاتے تھے۔ نجم کی ماہانہ تنخواہ دوسو روپے ماہوار تھی۔
- 6- دربار سے علاحدہ ہو کر مالی پریشانیوں میں بسر کی اور اپنی خودداری کو نبھانے اور پیٹ

کی آگ بجھانے کے لیے پھرتے بازار حیدرآباد میں جوتوں کی دکان تک کھولی۔
تفیر تو اسے چرب پیر کہ شاعر اہل بیٹھ کو اتنی بڑی قوم تک دستی میں سہارا نہ دے
سکی جبکہ تمام قوم اور تاجر ان کے کلام سے روحانی اور اقتصادی فائدہ اٹھا رہے
تھے۔ اسی لیے تو اپنے خطوط میں اس طرح گلہ کیا ”آج ہندوستان میں تبت سے
راس کماری تک میرے نوے پڑھے چارہے ہیں لیکن مالی فائدہ دوسرے اٹھا رہے
ہیں“ ”کاروان ماتم“ لاہور والوں نے میری اجازت و اطلاع کے بغیر شائع کر لی
ہے۔ لکھا تو جواب تک نہیں دیتے۔ یہ قدر دانی ہو رہی ہے۔ ہم تکلیف اٹھا رہے
ہیں اور یہ نفع کما رہے ہیں۔“

شاعری کا آغاز: ۱۲ سال کی عمر میں شاعری کا آغاز کیا۔ ابتدا غزل گوئی سے کی۔ شاہ نیاز وارثی کی
غزل پر مصرعے لگائے

زہے عڑو جلالی بو ترابی فخر انسانی

علی مرتضیٰ مشکل کشائی شیر یزدانی

پہلا مشاعرہ: جس مشاعرے سے نجم کی شاعری کا تعارف ہوا وہ خود ان کے گھر کے سامنے منعقد
کیا گیا تھا جس میں اکابر شعرا نے شرکت کی تھی۔ نجم کی غزل کا مطلع تھا:

چاندنی میں تم ذرا گھر سے نکل کر دیکھتے

قبر عاشق اور ایک میلی سی چادر دیکھتے

شاگردی: شاعری کے آغاز میں اپنے والد بزم آفندی کی شاگردی کی لیکن بہت جلد ہی
اصلاح سے بے نیاز ہو گئے۔

صحبت اساتذہ: نجم آفندی کو گھریلو ماحول کے علاوہ اپنے دہلی کے قیام کے دوران نواب سائل
دہلوی، بے خود دہلوی، پنڈت امر ناتھ سائر، منشی امیر اللہ تسلیم، شوکت علی میرٹھی،
عبدالرؤف عشرت، ناصر علی خاں مچھلی شہری اور وقار کانپوری جیسے شعرا شامل تھے۔
انہیں اساتذہ نے نجم کی شعری صلاحیتوں سے متاثر ہو کر کہیں اس نو جوان شاعر کو
صدر مشاعرہ بنایا تو کہیں راجہ پنڈراول نے ان کی شاہکار نظم کو (1800) سوردپیوں

میں خرید کر یہ رقم یتیم خانہ کی خدمت کے لیے وقف کر دی۔ کبھی محفل مقاصدہ میں صفی لکھنوی کو یہ کہتے ہوئے سنا گیا کہ ”تجّم صاحب ہم نے بائیس (22) سال اس محفل میں چراغ جلایا ہے اب آپ کی باری ہے۔“

خطاب: ناصر الملت نے تجّم آفندی کو ”شاعر اہلیت کا خطاب دیا جو تجّم آفندی کے مسلسل سلام اور قصیدہ نگاری کا اثر تھا۔

یہاں یہ بات بھی خارج از محل نہیں کہ تجّم آفندی کے دادا کے بھائی مرزا فصیح کو خلافت عثمانیہ کی جانب سے آفندی خطاب کعبہ اللہ اور حاجیوں کی خدمت کرنے پر دیا گیا تھا جو نسلاً بعد نسل استعمال ہو سکتا تھا۔

ہم عصر شعراء: حالی، اکبر الہ آبادی، اقبال، سائل دہلوی، منشی امیر اللہ سلیم، نسیم، حسرت موہانی، صفی لکھنوی، مرزا اونج، دولہا صاحب عروج، مرزا ثاقب، آرزو لکھنوی وغیرہ بزرگ عمر ہم عصر شعرا تھے جب کہ ان کے ہم عصر شعرا میں قاتی، جوش، صدق جاسی، یگانہ، سیما، مہذب لکھنوی، نسیم امر وہوی، رئیس امر وہوی، سید آل رضا وغیرہ شامل تھے۔

تلامذہ: تجّم آفندی کے شاگردوں کی تعداد بہت زیادہ ہے۔ خود انھوں نے جو فہرست مجلس ترمذی کو روانہ کی تھی اس میں (69) نام تھے۔ وہ بعد میں بڑھ کر (72) ہو گئی، اور کچھ اس طرح ہے جسے ڈاکٹر سید نواز حسن زیدی نے تجّم آفندی فکر و فن میں نقل کیا ہے۔ رعنا اکبر آبادی، جعفر مہدی، رزم رودلوی، صفدر حسین کافلی، عبدالسعید رشک، عابد مرحوم، وزارت علی، علی انجم اکبر آبادی، مرزا عبدالکریم مضطر، کوکب اکبر آبادی، جلیس ترمذی، انتظام الحسین، خاور نوری، سعید شہیدی، مرزا عادل، ساجد رضوی، شاہد حیدری، عازم رضوی، قائم جعفری، عباس عابدی، خورشید جنیدی، باقر منظور، طاہر عابدی، خواجہ ضمیر، کاوش حیدری، تنجو قمر، راحت عزمی، تصور کرت پوری، عباس زاہد، شہید یار جنگ، ہشیار جنگ، ڈاکٹر اختر احمد، نسیم نظامی، طالب رزاقی، حرماں خیر آبادی، عاصم جمیل، سائر نجمی، سعید السانہ، زیبا رودلوی، پرنس معظم جاہ فتح، ہاشم جاں بہادر، اختر زیدی، حسن مدنی، آثر غوری، کاظم رشک، شاعل حیدر آبادی، صمیم

حیدر، محبت جاوہر، صادق نقوی، سوز رضا ترمیم، لقی عسکری، اقبال عابدی، سید جعفر حسین، زاہد رضوی، ظہیر جعفری، آغا ہاجر، باڈل عباس شیخ، سائر، ثاقب، سعادت نظر، عبدالحی خاں، شارق، بانو سید پوری، نظیر سیبوری، عقیل عجمی، سہیل آفندی، روپ کماری، بیدار نجفی اور وفا ملک پوری وغیرہ۔

ڈاکٹر نواز حسن زیدی لکھتے ہیں کہ تلامذہ کی اصلاح کے وقت نجم آفندی کے ہاں وہی جذبہ کارفرما ہے جسے عشق اہل بیت کے نام سے موسوم کیا جاسکتا ہے۔ تلامذہ کے کلام کی اصلاح کے لیے باقاعدہ اصول وضع کر رکھے تھے۔ شاگردوں کے خطوط کے جواب میں لکھتے ہیں۔ ”مجھے امید نہیں کہ جلد تمہارا کلام دیکھ کر بھیج سکوں گا۔ از روئے انصاف سلسلہ وارد دیکھتا ہوں“ آج کل چار طرف سے پاکستان اور ہندوستان سے اصلاح کا کلام آرہا ہے۔ سر اٹھانے کی مہلت نہیں۔ دماغ بھی کام دیتا ہے تو ہاتھ کا پتہ ہے کس کس کو منع کروں اور کیسے ممکن ہے مدبر اہل بیت کا مسئلہ ہے۔

مدت مشق سخن: تقریباً ستر (70) سال

مسافرت برائے شاعری: دہلی، کانپور، لکھنؤ، حیدرآباد، کراچی، کلکتہ، بنارس، لاہور ہی نہیں بلکہ دور دراز کے چھوٹے مقامات پر بھی تبلیغ پیام اہل بیت میں مشغول رہے۔ چنانچہ فیض آباد، بریلی، بارہ بنکی، سینٹاپور، بھرت پور، اجین، مدراس اور بلرام وغیرہ کے لوگ بھی موصوف کے کلام کے دلدادہ رہے۔

زیارت عتبات عالیہ: 1950ء اگست میں زیارتوں کے لئے عراق گئے اور مختلف مقامات مقدسہ پر حاضری دی اور اپنے تاثرات کو منظوم لکھ کر ”تاثرات زیارت“ کے عنوان سے شائع کیا۔

تصنیفات: راقم کو کائنات نجم آفندی مرتب کرتے ہوئے مشکلات کا سامنا کرنا پڑا۔ نجم آفندی کی تصانیف تقریباً عنقا ہیں۔ نجم آفندی کی چالیس (40) سے زیادہ تصانیف شائع ہوئیں۔ سب سے پہلی تصنیف ان کے کلام کا مجموعہ 1917ء میں اور آخری تصنیف

”لہو قطرہ قطرہ“ ان کے انتقال کے چار سال بعد 1979ء میں شائع ہوا۔ علامہ ضمیر اختر نقوی نے لکھا ہے کہ نجم آفندی نے حیات میں چند تصانیف مرتب کی تھیں مثلاً ”گلدستہ نعت“ ”مدہبی رباعیات“ ”قومی اور مذہبی نظموں کا مجموعہ“ ”خودنوشت سوانح حیات“ جو نامکمل رہ گئی تھی جو کبھی شائع نہ ہوئیں۔ نیز نجم کے مضامین کا کوئی مجموعہ بھی ترتیب نہیں دیا گیا۔

نجم مرحوم کی تصانیف کی فہرست جو ضمیر اختر نقوی نے مرتب کی ہے یہاں پیش کی جارہی ہے۔ باضافہ چند تصانیف جو بعد میں شائع کی گئی ہیں۔

نمبر شمار	نام کتاب	سن طباعت	مطبع	تفصیلات
1.	پھولوں کا ہار	1917ء	آفندی بک ڈپو، آگرہ	پہلا مجموعہ کلام۔ ادبی، اخلاقی قومی نظموں کا مجموعہ وہ نظمیں جو شیعہ کانفرنس میں پڑھی گئی تھیں۔
2.	قصائد نجم	1943ء	آفندی بک ڈپو، آگرہ	رباعیات (32) قصائد اور نظمیں (25)
3.	تہذیب موڈت	1943ء	تاج پریس، یوسف آباد، حیدرآباد	رباعیات (140)
4.	اشارات غم حصہ اول	1938ء	احباب پبلشرز، لکھنؤ	نوحوں کی بیاض (32) نوے
5.	اشارات غم حصہ دوم	1938ء	احباب پبلشرز، لکھنؤ	نوحوں کی بیاض (33) نوے
6.	اشارات غم حصہ سوم	1938ء	احباب پبلشرز، لکھنؤ	نوحوں کی بیاض (21) نوے
7.	کر بل کی آہ	—	کتب خانہ اشاعرہ، لکھنؤ	جدید نوحہ جات (9) نوے
8.	آیات ماتم	1361ھ	نظامی پریس، لکھنؤ	نوحوں کی بیاض
9.	تصورات غم	1943ء	مکتبہ ناصری گولہ گنج، لکھنؤ	نوحوں کی بیاض

نمبر شمار	نام کتاب	سن طباعت	مطبع	تفصیلات
10.	کر بل گمری	1361ھ	مکتبہ ناصری گولہ گنج، لکھنؤ	سیرۃ صد سالہ یادگار حسینی پر لکھی گئی نظم (اردو۔ ہندی)
11.	اسلام پوچی	1380ھ	امامیہ مشن لکھنؤ	طویل مثنوی، آغاز اسلام سے ہجرت حبشہ تک (اردو۔ ہندی)
12.	فتح مبین	1943ء	نظامی پریس لکھنؤ	ایک مرثیہ۔ 5 سلام، 9 رباعیات
13.	بیاضِ نجم	1950ء	مکتبہ سلطانی، بمبئی	نوحہ جات، (حصہ اول، 53 نوے، حصہ دوم 81 نوے)
14.	شاعر اہل بیت جیل میں	1939ء	مکتبہ ناصری، گولہ گنج، لکھنؤ	قومی نظموں اور قطعات کا مجموعہ
15.	حسینی سنسار	1364ھ	مکتبہ ناصری، گولہ گنج، لکھنؤ	نوحہ جات
16.	کاروانِ ماتم	—	کتب خانہ اثنا عشری لاہور	(54) نوے اور سلام
17.	پریم بھگتی	—	مکتبہ ناصری، گولہ گنج، لکھنؤ	ہندی نظموں کا مجموعہ، اردو رسم الخط میں
18.	دارالسلام	—	مکتبہ ناصری، گولہ گنج، لکھنؤ	جدید رنگ کے سلام
19.	تاثرات زیارت	1950ء	الکٹرک پریس، حیدرآباد	زیارت سے متعلق منظوم خراج عقیدت

نمبر شمار	نام کتاب	سن طباعت	مطبع	تفصیلات
20.	نصاب دینیات	1364ھ	مطبع حیدری، حیدرآباد	بچوں کے لئے مختصر دینی احکامات (نثر)
21.	شہیدوں کی باتیں	1952ء	رضا کاربک ڈپو، لاہور	کر بلا والوں کے اقوال اور کارنامے (نثر)
22.	حسینؑ اور ہندوستان		مکتبہ ناصری گولہ گنج، لکھنؤ	ہندوستان کا امام حسینؑ سے روحانی تعلق (نثر)
23.	لغات المذہب	1961ء	رضا کاربک ڈپو، لاہور	ایک ہزار مذہبی الفاظ پر مشتمل لغت (نثر)
24.	چوراما مویں	1349ھ	زاویہ ادب، حیدرآباد	بچوں کے لئے مختصر اخلاقی افسانہ (نثر)
25.	چاند کی بیٹی	—	—	— (نثر)
26.	پھول مالا	—	—	— (نثر)
27.	معراج فکر	1959ء	رضا کاربک ڈپو، لاہور	مرثیہ
28.	اسرار و افکار	1971ء	ادارہ قدر ادب، حیدرآباد	چار سو رباعیات و قطعات
29.	قصائد نجم	1372ھ	تاج پریس، حیدرآباد	سولہ (16) قصائد کا مجموعہ
30.	جان کر بلا	1993ء	مکتبہ ناصری، گولہ گنج، لکھنؤ	(نوے + سلام)
31.	معرکہ غم		مکتبہ ناصری، گولہ گنج، لکھنؤ	(نوے + سلام)
32.	دکھ کا ساگر		مکتبہ ناصری، گولہ گنج، لکھنؤ	(نوے + سلام)

نمبر شمار	نام کتاب	سن طباعت	مطبع	تفصیلات
33.	کاروانِ عزّا	—	عزادار بک ڈپو	نوع اور سلام
34.	ترقی کی برکتیں	—	—	(نثر)
35.	قصاید قدسی	—	مطبوعہ سٹی پریس، آگرہ	قصائد
36.	ستارے	1364ھ	دکن اردو اکادمی	نظموں کا مجموعہ
37.	بندۂ خدا	1969ء	کالمی پرنٹنگ پریس	ایک مذہبی ناول
38.	نفس اللہ	—	حیدر آباد دائرہ الکٹرک پریس، حیدر آباد	(نثر) (نثر)
39.	ترقی پسندوں کے نام	—	—	(نثری کتاب)
40.	رباعیات نجم آفندی	—	امامیہ کتب خانہ لاہور	(145) رباعیات
41.	منتخب قصائد (غیر مطبوعہ)	—	—	قصائد
42.	رباعیات	1976ء	اعجاز پرنٹنگ پریس حیدر آباد	(30) رباعیات
43.	لہو قطرہ قطرہ	فروری 1979ء	پرنٹنگ محل، ناظم آباد کراچی	پچاس منتخب غزلوں کا مجموعہ

وطن پرستی اور انگریز نفرت: سچ تو یہ ہے کہ برصغیر نے علامہ نجم آفندی کے ساتھ انصاف نہیں کیا اور آزادی کے بعد رع: منزل انھیں ملی جو شریک سفر نہ تھے۔

وطن دوستی انگریز نفرت اور قومی محبت نجم آفندی کے ریشہ ریشہ میں کوٹ کوٹ کر بھری تھی۔ ذیل میں چند واقعات اور حکایات ہمارے دعویٰ کے ثبوت ہیں۔

1. ابتدائی عمر میں جب اسکول میں کسی ہندو لڑکے سے جھگڑا ہونے کے بعد ان کے ہیڈ ماسٹر راج کمار کے جملہ ”تم دونوں مل کر تیسرے کو کیوں نہیں مارتے؟“ نے فوراً

- انگریزوں کے خلاف متحد ہونے کی ترغیب دی۔ چنانچہ اپنی خودنوشت میں اس واقعہ کا ذکر کرتے ہوئے کہتے ہیں۔ ”میرے دل نے آواز دی کہ تیسرے سے مراد انگریز ہے جس کی غلامی کی صعوبتیں ہم برداشت کر رہے ہیں لیکن اس کو مار بھگانے کی جسارت نہیں کرتے۔“
2. جیم آفندی کی کھدر پوشی سے تنگ آکر ان کے انگریز افسر نے ان کا تبادلہ سزا کے طور پر آسنسول کر دیا۔ چنانچہ بعد میں جیم نے تحریک ترک موالات سے متاثر ہو کر سرکاری ملازمت سے ہمیشہ کے لئے استعفیٰ دے دیا۔
3. انگریزوں کے استعمار سے بیزار ہو کر زامیہ طالب علمی میں ایک چھوٹی سی انجمن بنائی جس کا خفیہ ایجنڈا انگریزوں سے ان ہی کے ہتھیاروں سے مقابلہ اور قومی ملی یکجہتی تھا۔ اس انجمن کے ممبر ایک خاص قسم کی انگوٹھی پہنتے تھے۔ کچھ عرصہ بعد یہ انجمن رشتوں کے بھائی کی سازش سے ختم ہو گئی۔
4. سرکاری ملازمت سے علاحدگی کے بعد قومی اور مذہبی رجحان نے تقویت پائی چنانچہ ایک طویل پچیس (25) بند کی نظم ”دُرِ یتیم“ لکھی جو ”پھولوں کا باغ“ مجموعہء کلام میں شامل ہے اور اس نظم کے ساتھ یہ نوٹ بھی لکھا ہے کہ یہ وہی نظم ہے جس نے شیعہ کانفرنس کے آٹھویں اجلاس منعقدہ الہ آباد میں حشر برپا کر دیا تھا اور جس پر راجہ سید ابو جعفر صاحب نے ساڑھے چار ہزار روپے چھاور کر دیے تھے۔
5. جیم آفندی نے اپنی تصنیف ”ترقی کی برکتیں“ میں ہندو مسلم اتحاد پر زور دیتے ہوئے لکھا۔ اس وقت ہندو مسلم اتحاد کی بہترین صورت یہ ہے کہ دونوں قوموں کے نوجوان اٹھ کھڑے ہوں اور اپنے طاقت ور بازوؤں کا صحیح مصرف کریں اور اپنے مضبوط ہاتھوں سے فساد روک کر ملک کی سب سے بڑی خدمت کریں۔
6. جیم آفندی جلیس ترمذی کے خط میں لکھتے ہیں: ہندو قوم کے افراد نے گاندھی جی کو ختم کر کے دنیا کو یہ بتا دیا ہے کہ ہندوستانی ذہنیت کہاں تک پست ہو سکتی ہے۔
7. جیم آفندی کانگریسی تھے اور اسی لئے کانگریسی مشاعرے بھی کروائے۔ ایک مشاعرے

میں تو ردیف ”کھدر“ رکھی گئی۔ انگریز دشمنی اور وطن دوستی نے نجم کو کانگریسی بنادیا۔ اپنی خودنوشت میں لکھتے ہیں۔ ”ہم نے ایسے بھی مشاعرے کئے ہیں جن کا مقصد حکومت کے خلاف پروپیگنڈہ کرنا تھا۔ ایسے مشاعروں کو کانگریسی مشاعروں کا نام دیا جاتا تھا۔ میرے ایک دوست برہم سرپ خاں میرٹھی میری طرح کے کانگریسی تھے۔

8. ترقی کی برکتیں میں لکھتے ہیں: ”ہندوستان کی بدقسمتی سے ہندو مسلم اختلاف پیدا ہوا۔ تضاد بڑھنے لگا اور آج وہ نوبت آئی کہ مسلم لیگ کو پاکستان کی تجویز پیش کرنی پڑی۔

1. صدمات: سرکاری نوکری سے استعفیٰ کے بعد مالی بحران سے دوچار رہے۔ ماہنامہ ”مشورہ“ جاری کیا لیکن مالی حالت بدتر ہوگئی۔
 2. پرنس معظم جاہ کے شاہانہ مزاج کو برداشت نہ کر سکے اور نوکری ترک کردی۔ کچھ دنوں کی فارغ البالی پھر مالی بحران میں تبدیل ہوگئی۔
 3. 1953ء میں والد کا انتقال ہو گیا۔
 4. 1958ء میں اہلیہ کا طویل علالت کے بعد انتقال ہو گیا۔
 5. برادر خرد کو کب آفندی اور دو بیٹیوں کا پاکستان میں ہمیشہ کے لئے آباد ہونا۔
- علالت اور مرض الموت: نجم آفندی کو پرنس معظم جاہ فتح کی دربارداری نے نیند کی گولیوں کا محتاج کر دیا تھا، چنانچہ آخری عمر تک ان زہریلی دواؤں کا اثر باقی رہا۔ اعصاب میں تناؤ کم خوابی، لاغری اور ضعف کے علاوہ آخری عمر کے حصے میں معدہ، جگر، قلب کی بیماریاں اور ریشہ و قتل سماعت سے دوچار رہے۔ آخری عمر جو پاکستان میں گزری عموماً بہت کم باہر نکلتے تھے اور زیادہ تر بستر پر لیٹے رہتے تھے۔
- پاکستان میں: 1. نجم آفندی پہلی بار اپریل 1971ء میں بمبئی سے بحری جہاز میں سوار ہو کر کراچی کی بندرگاہ پر اترے۔ کراچی میں چند مہینے قیام کر کے وہ لاہور گئے پھر کراچی آتے جاتے رہے۔ نجم صاحب محافل شعر و سخن، مشاعروں، مسالحوں، مقاصدوں اور مجلسوں میں شرکت فرماتے رہے۔ پاکستان میں تقریباً ہر بڑے اور معروف ادیب،

شاعر اور خطیب سے ملاقاتیں رہیں۔ ان کا کلام روزناموں، رسالوں، جریدوں میں وقتاً فوقتاً شائع ہوتا رہا۔ پاکستان کے مختلف شہروں میں قیام کے دوران بعض اوقات اپنی یادداشتیں ایک ڈائری میں بھی مرتب کیں جو ان کی ملاقاتوں اور محفلوں کی عمدہ یادگار ہیں۔

وفات : تاریخ 17/رمزی الحجہ 1395، ہجری مطابق 21/دسمبر 1975ء

وقت : 9 ½ بجے صبح

مقام : کراچی

دن : اتوار

عسل میت : وصیت کے مطابق مکان پر ہوا

نماز میت : بارگاہ رضویہ سوسائٹی میں پڑھائی گئی

دفن : سخی حسن دربار کے قبرستان واقع نارتھ ناظم آباد ہوا۔ شفیق اکبر آبادی نے تلقین

پڑھائی۔ سوئم کی مجلس رضویہ سوسائٹی کے امام باڑے میں ہوئی۔ سید ضمیر نقوی

صاحب نے مجلس پڑھی۔ جنازہ میں صرف پچیس تیس افراد نے شرکت کی۔

قطعات، اشعار اور مصرعہ تاریخ وفات

1. جناب نسیم امر وہوی:

لکھ دو نسیم باکمال قبر پہ سال انتقال
بقعہ پاک جو خواب شاعر اہل بیت نجم

1975ء

2. جناب رئیس امر وہوی:

فراق نجم آفندی مرحوم
”غروب انجم نجم“ اے قلم لکھ

1395ھ

3. جناب فیض بھرت پوری:

رحلت شاعر فنا فی اللہ
تجم آفندی اکبر آبادی

1975ء

4. جناب ساحر لکھنوی

سال رحلت کے لئے قبر پہ لکھ دو ساحر
تجم ہے دامن مدفن میں ستارے کی طرح

1395ھ

5. جناب کسرتی منہاس:

دُرِیک دانہ نکتہ داں شاعر

1395ھ

شاعر نکتہ داں گرامی تبار

1975ء

6. جناب نیساں اکبر آبادی

تذکرہ اہل بیت جس کا تھا شغل سخن
خلد میں وہ آگیا شاعر شیریں نوا

1975ء

7. جناب خلش پیر اصحابی:

الف سے الم کے خلش اب تو یوں
ہے لکھا غم تجم دائم رہا

1395ھ = 1394 + 1

8. جناب باقر امانت خوانی:

اس طرح باقر نے کھینچا مظهر سال وفات
اب فلک سے شاعری کے تجم ٹوٹا جلوہ ریز

1975ء

9. پردیس فیضی:

بتائید الہی یہ شرف فیضی انہی کا تھا
عزادار شہید کربلا تھے نجم آفندی

1975ء

10. جناب شائق زیدی:

رہے وہ اے شائق بہ چل
 شاعر اہل بیت جہاں میں
 پڑھتے ہوئے آیات ماتم
نجم گئے ہیں باغ جناں میں

1395 ہجری

11. جناب فضل الدین فدا

تعزیت نامہ پاسدار اہل حق

1395 ہجری

وفات حسرت آیات جلیل القدر

1975ء

مرجع کرم خسرو قلم دانش

1975ء

برگزیدہ رحمن نازش ملت نجم آفندی اعلی اللہ مقامہ

1975ء

وحید زماں بلند آستان نور اللہ مرقدہ

1395 ہجری

یہ صدمہ کس قدر غم آفریں ہے
 نظر بے چین دل اندوہ گیں ہے
 فدا لکھ نجم کی تاریخ رحلت
 بلا شک ساکنِ خلدِ بریں ہے

1395 ہجری

تعداد کل کلام مطبوعہ اور غیر مطبوعہ علامہ نجم آفندی

نمبر شمار	صنفِ سخن	تعداد	تعداد اشعار
1.	غزلیں	195	1932
2.	رباعیات	591	1182
3.	قطعات	498	1001
4.	نعت	16	304
5.	قصاید	81	2519
6.	سلام	107	1375
7.	مراثی	3 (209 ہند)	627
8.	نوحے	144	2237
9.	تاثیر زیارات	10	128
10.	مفرقات	83	1036
11.	ہندی کلام	18	458
کل اشعار = (12799)			

علامہ نجم آفندی
کی
نعتوں کا مجموعہ

ہجتم آفندی کی نعت نگاری

یہ بھی بڑے تعجب کی بات ہے کہ جناب تحسین فراقی نے اپنے تحقیقی عمدہ مضمون ”جدید اردو نعت گوئی“ ایک جائزہ جو نعت نمبر شام و سحر 1982ء میں لاہور سے شائع ہوا۔ تقریباً پچاس سے زیادہ اردو کے نعت گو شعرا کا تذکرہ کیا لیکن علامہ ہجتم آفندی کا نام تک نہیں لیا جبکہ ہجتم آفندی کے ہزار سے زیادہ عمدہ نعتیہ اشعار ان کے کلام میں بکھرے ہوئے ہیں جن سے کم و بیش سبھی پرستارانِ رسالت واقف ہیں۔ یہ سچ ہے کہ ان کی پیشتر نعتیں جن کی مجموعی تعداد سولہ ہے، غیر مطبوعہ ہیں لیکن ان کے نعتیہ اشعار اور نعتیں ہمیشہ محافل میلاد کی رونق بنی رہیں اور بعض اشعار زبان زد عام بھی رہے۔ راقم نے ہجتم آفندی کا تمام تر مطبوعہ اور غیر مطبوعہ کلام ”کائنات ہجتم“ میں جمع کرنے کی سعادت حاصل کی ہے۔ کائنات ہجتم، ہجتم آفندی کی حیات، شخصیت، فن اور مجموعہ کلام مطبوعہ و غیر مطبوعہ کی دستاویزی حیثیت رکھتی ہے جس میں ہجتم کے صد ہا نعتیہ اشعار، (31) آئیں نعتیہ رباعیات، چار نعتیہ قطعات اور سولہ نعتیں شامل ہیں جو ہجتم کی ستر (70) برس ریاضت کی کمائی ہیں۔ ڈاکٹر سید نواز حسن زیدی نے اپنی کتاب ہجتم آفندی فکر و فن میں نعتیہ رباعیات کے ذیل میں بہت صحیح لکھا کہ ”ہجتم آفندی کا کمال یہ ہے کہ انھوں نے اپنی کسی رباعی میں بھی ایسی بات پیش نہیں کی جو قرآن و حدیث سے ثابت نہ ہو۔ ان کے نزدیک عقیدت کا معیار یہ ہے کہ قرآن و حدیث کے مسئلہ معیارات کو سامنے رکھ کر حضورؐ کی مدح کی جائے اور صحیح روایات کو بنیاد بنایا جائے نہ کہ محض عقیدت اور جذبات میں حضورؐ سے ایسی باتیں منسوب کی جائیں جن کا حقیقت سے کوئی تعلق نہیں ہے۔ چنانچہ ہم دیکھتے ہیں کہ حضورؐ کے بارے میں ان کی رباعیات کسی نہ کسی

آیت قرآنی کی وضاحت کر رہی ہیں۔ نجم آفندی نے شاکل نبوی کے بیان کے بجائے، آپ کی سیرت اور اسوہ پر عمل کرنے کی تلقین کی ہے۔ نجم نے جہاں حضورؐ سے اپنی بے پناہ عقیدت کا اظہار کیا ہے، وہاں مسلمانوں کو ایک ایسا راستہ بھی دکھایا ہے جس پر چل کر وہ دین و دنیا کی بھلائی حاصل کر سکتے ہیں اور آخرت میں سرخرو ہو سکتے ہیں۔“

اس مضمون میں ہم صرف چند نمونہ کے اشعار بغیر کسی تشریح و تبصرہ کے پیش کر رہے ہیں، تاکہ ہر کس بقدر ہمت خود اس سے فیض یاب ہو سکے لیکن نجم کا نعتیہ شاعری میں مقام متعین کرنے میں دقت نہیں ہوگی۔ نجم آفندی کا شمار صفِ اوّل کے جدید اردو نعت گوئی کے شعرا حالی، اکبر، اقبال، ظفر علی خاں، حفیظ جالندھری، احسان دانش، حفیظ تائب، عبدالعزیز خالد وغیرہ میں ہوتا ہے۔

مشہور واقعہ ہے کہ نظام حیدر آباد کے صدر المہام (وزیر اعظم) مہاراجہ کشن پرشاد جن کی نعتوں کا مجموعہ ”ہدیہ شاد“ ان کی زندگی میں شائع ہو چکا تھا، کسی شخصی محفل میں نعت سنار ہے تھے۔ کسی مچھلے نوجوان نے مہاراجہ کو مخاطب کر کے پوچھا۔ مہاراجہ کیا آپ مسلمان ہو گئے ہیں جو ایسی عقیدت سے بھری نعت سنار ہے ہیں۔ مہاراجہ نے اس نوجوان کو مخاطب کر کے فوراً جواب دیا۔ تو خدا پرشاد ہے میں کشن پرشاد ہوں۔ پھر مزید کہا کہ حضورؐ کے اخلاق حسنہ اور انسانیت پر احسانات نے مجھے اس بات پر وادار کیا کہ میں حضورؐ کی توصیف و تعریف میں نعت کہوں۔ یقیناً غیر مسلم نعت گو یوں نے سرکارِ کائنات کو اخلاق و کردار کا عظیم نمونہ اور انسان سازی کا عالی ترین قالب سمجھ کر نعتیہ مضامین کی ہر دور اور ہر موسم میں فصل اُگائی ہے۔ آج کے پُر آشوب دور میں جہاں اسلامی اقدار کو نسخ کرنے کی بین الاقوامی تحریک جاری ہے حضورؐ کی ذات مقدس کو بھی غلط بیانی اور دروغ گوئی کے ذریعہ جارحیت کا نشانہ بنایا جا رہا ہے۔ حضورؐ کو (معاذ اللہ) ایک جابر حکمران کے روپ میں پیش کیا جا رہا ہے جس کے ایک ہاتھ میں قرآن اور دوسرے ہاتھ میں تلوار اس لیے ہے کہ قرآن اگر مور و قبول نہ ہوگا تو تلوار سے سر اتارا جائے گا۔ چنانچہ اس دور میں ایسی نعتوں کی ضرورت اس لیے بھی ضروری ہو گئی ہے کہ ظلمتِ کفر و نفاق کو چراغِ مصطفویؐ سے دور کیا جاسکے۔

تجم کے درجنوں نعتیہ اشعار ان مضامین پر موجود ہیں۔ اس موقع پر ہم کچھ اشعار پیش کرتے ہیں۔

دو عالم پر ہے قبضہ احمد مختار کیا کہنا ترا قرآن کیا کہنا تری تلوار کیا کہنا
وہی ہے صحن مسجد اور وہی قصر حکومت ہے خدائے پاک کے گھر میں ترا دربار کیا کہنا

اک فیصلہ کن شان سے بھیجا ہے خدا نے قرآن بھی تلوار بھی ہے دستِ قوی میں

خدا کے گھر میں اُس نے فقر کی منہ پہ شاہی کی جہادِ زندگی میں کون ایسا مردِ میداں ہے

مجاہد کر دیا خوں خوار خوں آشام قوموں کو خدا کی راہ میں مصروف کیا اُس نے شجاعت کا

انسانیت، انسان سازی اور مکارمِ الاخلاق پر اشعار دیکھئے:

خدمتِ یہ کسی نبی دلی سے نہ ہوئی وابستہ کسی پیبری سے نہ ہوئی
کامل تھے سبھی مگر محمدؐ کے سوا اخلاق کی تکمیل کسی سے نہ ہوئی

احساسِ حیات کو چگانے والا حکمت کے حدود کو بڑھانے والا
کتنے پیغمبروں کے بعد آیا ہے انسان کو انسان بنانے والا

دنیا میں پیغمبروں کا سلطان آیا انساں کی عظمت کا نگہباں آیا
سیرتِ ایسی بدل دیا نظمِ جہاں صورتِ ایسی کہ جس پہ قرآن آیا

صورتِ گرِ ازل نے ترے اعتبار پر اک مشبہ خاک تھی جسے انساں بنا دیا
کہتی ہے ذہنیت یہ حجاز و عراق کی تیرا ہی کام تھا کہ مسلمان بنا دیا

وہ اک نور مجسم تھا مگر اے ابنِ آدم سن ظہور اس کا نہ تھا تقسیم ملک و مال کی خاطر اُسے انسان کے اخلاق کی تکمیل کرنی تھی	تری سیرت بنانے کو اٹھایا بار صورت کا اُسے دنیا میں جوہر بانٹا تھا آدمیت کا علیٰ آفاق میں پہلا ثمر تھا اس کی محنت کا
تلوار اٹھے یا دستِ دعا دونوں میں ہے شامل حق کی رضا جو دینِ خدا کی دشمن تھی ہر بات پہ جس سے جنگ ہوئی	مسجد کی روش میدان میں بھی سرکارِ دو عالم صل علی اک دن وہی دنیا چیخ اٹھی سرکارِ دو عالم صل علی
میں سمجھا آدمی کا احسن تقویم ہو جانا ترے اُسوہ نے کی اخلاق کی تکمیل دنیا میں	یہی صورت ہے جس پر حق کی صنعت ناز کرتی ہے اسی معراج پر انساں کی عظمت ناز کرتی ہے
انساں کے خاکی پیکر میں اب شافعِ محشر آتے ہیں	جو دونوں جہاں کے مالک ہیں وہ ہمیں بدل کر آتے ہیں
دیا جس پر خطرِ صحرا میں درسِ معرفت اُس نے بہت حیران تھی دنیا اس اندازِ حکومت پر	وہی تہذیب کا اخلاق کا پہلا دبستاں ہے کوئی قصرِ حکومت ہے نہ حاجب ہے نہ درباں ہے
ہر دور میں اخلاق کی تکمیل ہوا	سرمایہ پیغامِ رسولِ عربیؐ
شرع کا ہر مسئلہ ہے علم و حکمت کو قبول	فطرتِ انسانی ہے ہم نوائے مصطفیٰؐ
مکمل کر دیا انسان کا دستورِ حیات اُس نے	رسولِ آخری ہے حرفِ آخر لے کے آیا ہے
کیا آدم کو پیدا جس خدا نے اس کا کیا کہنا یہ وہ انسانِ اعظم ہے شکستِ فاش دی جس نے	مگر مجھ کو محبت ہے خدائے آدمیت سے حکومت کی محبت سے حکومت کی حکومت سے

بنی آدم ازل سے تابہد ممنون احساں ہیں اسی نے آدمیت دی ہے ورنہ آدمی کیا ہے

مذموم تمدن کے صنم توڑے ہیں اس نے اک اور اضافہ یہ کیا بت شکنی میں نعت درحقیقت حدیث دل ہے۔ واردات قلبی کا صفحہ قرطاس پر مظاہرہ ہے۔ عرتی کے شعر کے مصداق تلوار کی دھار پر سفر ہوتے ہوئے بھی سیر گلشن فردوس ہے۔ جس کا جتنا قلبی اثر ہوگا، نعت اتنی ہی با اثر ہوگی۔ نعت کی تنقید کے معنی، گل نعت یعنی شعر کو نوک خار تنقید سے تتر بتر کرنا صحیح نہیں۔ اگر کسی نے اپنے کو حسان دوراں یا حسان مثل کہا ہے تو یہ تعلیٰ ہے اور خوبصورت تعلیٰ ہے۔ اُس میں خفا ہونے کی ضرورت نہیں۔ غالب کے چہیتے شاگرد مہدی مجروح نے بھی اپنی خوبصورت نعت کے مقطع میں کہا ہے۔

مدحمت سنج ہے دن رات مجروح یہ اردو میں ہے تحبان محمدؐ

بعض لوگوں نے شاعر دربار رسالتؐ پر اعتراض کیا۔ لیکن حضورؐ کا دربار آج بھی سجا ہوا ہے ورنہ لاکھوں افراد نذرانہ عقیدت لے کر مدینہ نہ جاتے اور ہر وہ شخص جو اس دربار میں حاضری دے گا وہ اپنے کو شاعر دربار رسالتؐ کہنے کا حق دار ہے۔ رند اور زاہد، صوفی اور مفتی کی لے میں فرق ہے اور جہمؐ اور دوسرے نجوم آسمان رسالتؐ، شاعر دربار رسالتؐ ہی ہیں۔

طلب یکساں ہے لیکن فرق یہ ہے رند و زاہد میں کوئی عشق نبیؐ میں نالہ کش کوئی غزل خواں ہے

اے جہمؐ میں ہوں شاعر دربار رسالتؐ کیا شک ہے کسی کو مری تصویر کشی میں

فضائے عرش میں اے جہمؐ رہتا ہے دماغ اپنا فراز عرش سے اترے ہیں یہ اشعار کیا کہتا

چار پشتوں سے مجھے حاصل ہے یہ عز و شرف جہمؐ فطرت ہے مری مدح و ثنائے مصطفیٰؐ

میرے آباء کا شرف ہے میری فطرت کا خیر جہمؐ صدیوں سے ہے فخر مدح آل مصطفیٰؐ

جب مدح پیہر کرتا ہوں وہ زورِ سخن بڑھ جاتا ہے اے نجمِ سلامی دینے کو الفاظ کے لشکر آتے ہیں

نجمِ مداح پیہر کی بلندی کو نہ پوچھ خاک پر بیٹھے تو سرِ عرش سے جا ملتا ہے
میں اپنے شعر لے کر نجم اس منزل میں کیا جاؤں جہاں قرآن کی ایک ایک آیت ناز کرتی ہے

تا عرش یہ نغمے جائیں گے مکانِ فلک دہرائیں گے کہنے دو مجھے اے نجم ابھی سرکارِ دو عالم صل علی

اُسے یارب نہ ہو معلوم حالتِ نجم کے دل کی غمِ اسلام کم ہے اور غمِ دوراں فراواں ہے
صرف مقطعوں ہی میں نہیں بلکہ نعتوں کے بہتے زلال میں بھی نجم کے احساساتِ عجز و
انکسار اور تعلیٰ کے کنول نظر آتے ہیں۔ یہ طرزِ بیان صرف اور صرف مدحتِ نبویؐ کے لطفِ خاص
سے عطا ہوتا ہے جیسا کہ خود کہتے ہیں:

قطرہ نے لیں جو تیری محبت میں کروٹیں بطنِ صدف میں گوہرِ غلطاں بنا دیا
یہ نطق کا شرف یہ طہارتِ زبان کی اک اک حدیثِ دوست کو قرآں بنا دیا
سلطانِ کج کلاہ مقابل نہ ہو سکے جس کو رئیسِ دولتِ عرفاں بنا دیا
ایک اور نعت کا مطلع اور زیبِ مطلع کا انداز دیکھئے۔

کیا کام کیا فکر نے مدحِ نبویؐ میں اور آگ لگادی ہے مری تشنہ لبی میں
آزاد ہوں میں وسعتِ عشقِ نبویؐ میں الجھے ہوئے ہیں تنگِ نظر بولہبی میں
وصلِ ابدی میں ہے نہ سحرِ ازلی میں احساس جو ہے عشقِ محمدؐ کی خودی میں

اسلام دینِ فطرت ہے اور پیامبرِ اسلام فطرت کا مکمل نمونہ۔ اسلامی اقدار اُس زمانے میں
دنیا میں رونما ہوئے جب دنیا مساوات، امن اور شائقی، استعمار اور جمہوریت سے آشنا نہ تھی یعنی
فلسفہ اور ان کی کتابوں میں اس کا تذکرہ تو تھا لیکن کوئی انھیں رو بہ عمل لانے کی قدرت اور جرأت
نہیں رکھتا تھا۔ چنانچہ یہ ذاتِ ختمی مرتبت تھی جس نے غربت کو مٹانے، زور و زمین کو آقا اور غلام
کے درمیان تقسیم کرنے، امن اور صلح کے پیغامات کو سراسر گیتی پھیلانے اور پیغامِ برادری انسانوں

کے درمیان مخصوص ملت اسلامیہ کے افراد کے درمیان اتحاد پر زور دیا۔ جہم کی نعتوں میں یہ مضامین بکھرے ہوئے ہیں۔ غریبوں اور غربت کے متعلق چند شعر دیکھئے۔

غریب قوم بن کر بن گیا ڈھارس غریبوں کی امیر خلق ہو کر بھیس بدلا اُس نے غربت کا

اسی کی حق پناہی سے ہوا ہے دسترس اتنا کہ آج افلاس کا ہاتھ اور دولت کا گریباں ہے

بہت دولت لٹائی جس کے ہاتھوں نے غریبوں میں مگر ہونے دیا دامن کو آلودہ نہ دولت سے

تجھے دولت حکومت عیش سب دیتی رہی دنیا مگر دنیا میں باقی ہے ترا انکار کیا کہنا

دنیا کے امن کے لیے کیا کوئی دوسری ہستی ایسی ہے جس نے صرف دفاعی جنگ کی اور

مدینہ جیسے شہر میں دوسری اقلیتوں کے ساتھ انسانیت کا سلوک برقرار رکھا۔

رحمت عالم خلاف امن جاسکتا نہیں تھی دفاعی جنگ ہر جنگ و جدال مصطفیٰ

ابھی انسان سمجھا ہی نہیں تجویز امن اُس کی ابھی دنیا کے ہر اک موڑ پر طاقت رجز خواں ہے

جہاں میں سب سے پہلے تو پیام امن لایا تھا مساوات و محبت کے علم بردار کیا کہنا

مساوات اور برادری مخصوص ملت اسلامیہ کے فرقوں کے درمیان اتحاد پر جہم نے بڑے

عمدہ اشعار نعت نگاری میں شامل کیے ہیں۔

نوع بشر کو نظم مساوات سونپ کر ہر درد اختلاف کا درماں بنا دیا

دیا تھا اس نے وہ درس مساوات روا داری کہ ہر اک قوم میں اب روح آزادی کی جولاں ہے

کیا تقویٰ کو شامل اس نے تہذیب و تمدن میں یہ نعمت گر نہیں تو منعم و مزدور یکساں ہے

اُسی خوانِ کرم کی ریزہ خوار اقوام عالم ہیں اُس کا اک عطیہ اشتراکی درد درماں ہے

خدا بھی ایک ہے قرآن بھی قبلہ پیبر بھی قیامت ہے کہ پھر ملت کا شیرازہ پریشاں ہے
 بھلا سکتے نہیں دل اس کی تحریک اخوت کو چراغ انسان کے احساس کا بے شک فزاواں ہے
 اخوت کی بنا ڈالی اُسی نے بزم ہستی میں کسے معلوم تھا انسانیت کا کیا تقاضا ہے
 جو عالم گیر پیغام اخوت لے کے آیا تھا اُسی کی قوم ہے محروم احساس اخوت سے
 شاعری کی دوسری اصناف کی طرح نعت کے اظہار اور ابلاغ میں وسعت فکری کو بڑا دخل
 ہے۔ علامہ اقبال کے نعتیہ اشعار میں غضب کا خلوص ہے جس کی جھلک علامہ نجم آفندی کے کلام
 میں بھی نظر آتی ہے۔

اُسے کرنا تھا رشتہ عبد کا معبود سے محکم کہ اُس کو علم تھا انساں کی کمزوری فطرت کا

خالق کی مشیت پہ بھی کر ہی لیا قبضہ کیا آگئی انسان خدا ساز کے جی میں
 تفریق پہ کس نے مجھے مامور کیا ہے کیوں فرق کروں عشقِ خدا عشقِ نبی میں

خبر کیا تجھ کو تعلیم محمد مصطفیٰ کیا ہے یہ حُسن احتیاط ایک امتزاج دین و دنیا ہے

رباعی

آدم مابین آب و گل تھے جب سے روشن تھی فضا نور حبیب رب سے
 اپنی ہستی سے بے خبر آدم زاد کیا جانے کہ ہے ذات محمد کب سے
 حضور اکرم کی تعلیمات سے بہرہ مند ہونے کے بجائے بعض لوگ فروغی اور غیر ضروری
 مسائل میں اپنی پوری توانائی صرف کر دیتے ہیں۔ معراج روحانی اور جسمانی کے مباحث، نوری یا
 خاکی ہونے کی بحث، فلسفہ اور دین و دنیا کے معمولی مسائل وغیرہ۔ حجم کے چند اشعار ان کی پوری
 ترجہائی کرتے نظر آتے ہیں۔

کچھ خبر بھی ہے تجھے نان و نمک کے سائل اُس کے کوچہ میں گدائی سے خدا ملتا ہے
 بھٹک کر رہ گئے رستہ میں سقراطی بقراطی تیری چوکھٹ پہ سجدے کر کے حکمت ناز کرتی ہے

نہ چھیڑو مجھ معراج روحانی و جسمانی دکھاؤ آئینہ جویائے حق کو اس کی سیرت کا

یہ نطق کا شرف یہ طہارت زبان کی اک اک حدیث دوست کو قرآن بنادیا

میاں آب و گل تھا آدمی جب وہ پیہر تھا مشیت ہی میں تھا اسلام وہ جب سے مسلمان ہے
خود اپنا نور نور بندگی نور خداوندی شب معراج اس کی غیرت صبح درخشاں ہے

بے کار یہ جسم و روح کی بحث ہے آج سر پر مرے آقا کے ازل سے ہے یہ تاج
کیا اس کے لیے عرش پہ جانے کا سوال جب فرش پہ حاصل ہو مقام معراج

تفکیل ہوئی تنظیم ہوئی ترتیب ہوئی تکمیل ہوئی کیوں ختم نہ ہو پیغامبری سرکارِ دو عالم صل علی

یہ نام محمدؐ یہ اندھیرے کا اجالا سرنامہ آیات ہے آیاتِ جلی میں
صدقے صنم ہند و صنادیدِ عجم ہیں اللہ کی قدرت ہے لباسِ عربی میں
حضور اکرمؐ کی ذات اقدس مدینۃ العلم ہے۔ آپؐ علم لدنی کے حامل تھے۔ یہ بھی حضورؐ کا
معجزہ ہے کہ اس دور کے عالم اور پڑھے لکھے شخص کو کیوں کر معرفت پروردگار حاصل نہ تھی جسے
ابو جہل کے نام سے یاد کیا۔ حضورؐ ظاہری طور پر لکھنا اور پڑھنا نہیں جانتے تھے اس لیے آپؐ کا
لقب اُمّی ہوا۔ مضامینِ نعت میں حضورؐ کا اُمّی ہونا ثانوی مضمون کی حیثیت رکھتا ہے۔ فارسی اور
اردو کے شعرا نے اچھوتے، نادر اور خوب صورت اشعار لکھے۔ نجم کے دو چار اشعار، جو ان کی
مزاجِ شاعری کے نقیب ہیں، تمہرکا یہاں پیش کیے جا رہے ہیں۔

نگاہِ اہل ظاہر میں وہ اُمّی تھا مگر ایسا کتابِ زیست میں اصلاح دی ہے دستِ قدرت سے

تکوینی ہے علم اس کا جو کہلاتا ہے اُمّی یہ بات نہ آئے گی کبھی ذہنِ غبی میں

اُسی نے مصرفِ علم و عمل سے ہم کو سمجھایا غرورِ زندگی کیا ہے شعورِ زندگی کیا ہے

ازل کے دن سے جس کی انگلیاں ہیں مہضِ فطرت پر مزاج زور و زور بدلا ہے جس نے علم و حکمت سے حضور اکرم معلمِ اخلاق اور زیست ہیں وہ نگوینی علم کے حامل ہیں۔

نعت میں معنقی موضوعات کی رسم بھی بہت قدیم ہے۔ عربی فارسی اور اردو نعت کی ابتدا ہی اس آمیزش کے ساتھ ہوئی۔ اردو کے پہلے صاحبِ دیوان شاعر محمد قلی قطب شاہ کی نعتوں میں اہل بیت کرام کی مدح و ثنا مسلسل نظر آتی ہے لیکن اُن میں سب کی نسبت حضور اکرمؐ کے وجود سے بتائی جاتی ہے۔ یہاں یہ ذکر بھی عمدہ ہے کہ نجم آفندی کو نصیر الملت کی جانب سے شاعر اہل بیت کا خطاب دیا گیا تھا۔

شاعر ہوں جن کا نجم وہ ہیں وجہ کائنات ممکن ہے تا ابد میرا نام و نشان رہے

مصاحب تیرے پیغمبر فرشتے لشکری تیرے سپہ سالار اعظم حیدر کرار کیا کہنا ذبح اللہ شامل تیرے اسلاف مقدس میں شہید کر بلا ہے تیرا ورثہ دار کیا کہنا

کلمہ گو کیوں کر نہ ہوں شیدائے آلِ مصطفیٰ کوئی بد قسمت ہی چاہے گا ملالِ مصطفیٰ
حشر تک فکر آفریں ہے ذہنِ انساں کے لئے عزت و قرآن متاع لا زوالِ مصطفیٰ
صورت و سیرت میں ہیں زہرا کے دونوں لاڈلے ہم جمالِ مصطفیٰ و ہم خیالِ مصطفیٰ
ترے اسلاف سے اخلاف سے آگے نہیں کوئی جہاں تک نسلِ آدم کی شرافت ناز کرتی ہے
نجم آفندی نے حضرت تہمتا سندیلوی مرحوم کی فارسی نعت پر تفسیم کر کے ایک خوبصورت فارسی
میں نعت کہی ہے جس کے ایک بند پر اس تحریر کو تمام کرتا ہوں۔

از روئے تو صبح یافت تویرِ دژ زلفِ تو شب نمودہ تحریر
تو جانِ مصوری بہ تصویرِ از شمع رخ تو دستِ تقدیر
برکرد چراغِ آفرینش

نعتیہ رباعیات

(1)

ہے نور محمدی سراپا باقی دنیا فانی ہے وجہ دنیا باقی
بندوں کا بھی محبوب خدا کا بھی حبیب اب اور دو عالم میں رہا کیا باقی

(2)

حاصل تھی جسے نام و نسب کی معراج جس کے لیے تھی رحمت رب کی معراج
کیا پوچھتے ہو نعت گو شاعر کا مقام توصیف پیہر ہے ادب کی معراج

(3)

منہوم رسول عربی ہیں احمدؐ مکی مدنی مطلق ہیں احمدؐ
گزرے ہیں ہزار آدم و عالم بھی اگر ہر آدم و عالم کے نبی ہیں احمدؐ

(4)

محفوظ ہے اسلام رسول عربی اے صلی علی نام رسول عربی
ہر دور میں اخلاق کی تکمیل ہوا سرمایہ پیغام رسول عربی

(5)

کیا حسن کا معیار لیے آئے رسولؐ کس کس کو نصیب ہے تولائے رسولؐ
ہے وحدۃ لا شریک بھی میرا شریک احَدیت کی حد میں ہے وہ شیدائے رسولؐ

(6)

موزوں تھے سب انبیاء بنوت کے لیے مخصوص محمدؐ تھے ہدایت کے لیے
مطلوب ہیں بندوں کے خدا کے محبوب ایسا تو رسولؐ ہو رسالت کے لیے

(7)

بیکار یہ جسم و روح کی بحث ہے آج سر پر مرے آقا کے ازل سے ہے یہ تاج
کیا اُس کے لیے عرش پہ جانے کا سوال جب فرش پہ حاصل ہو مقامِ معراج

(8)

قدرت سے ملی ہے چشمِ بینا اے دوست تو نے کبھی دیکھا کبھی سمجھا اے دوست
یہ کون ہیں بھاگتے ہیں دنیا کی طرف دیداروں سے بھاگتی ہے دنیا اے دوست

(9)

کتنا ہی حسین ہو خیالِ سرور سمجھے گا نہ تو صورتِ حالِ سرور
اللہ جمیل ہے اگر یاد تجھے اس آئینہ میں دیکھ جمالِ سرور

(10)

پاپوس نہ کیوں ہوں مجرور ختمِ رسل حیران ہو جب فکرِ بشر ختمِ رسل
اب تیرے مقام کا تعین کیا ہو جنت ہے تری راہِ گزَر ختمِ رسل

(11)

دنیا میں نہ تھی شئی کوئی شایانِ رسول سمجھیں گے وہی جن کو ہے عرفانِ رسول
اللہ کا ہے کوئی محل اور نہ مقام یہ عرشِ حقیقت میں ہے ایوانِ رسول

(12)

ایوانِ رسول کا ہے کلوا طیبہ کس میں ہے یہ دم کہے ہمارا طیبہ
آخر یہ زمیں پر کہیں رہتے سہتے جنت سے انہیں کے لیے آیا طیبہ

(13)

وہ سرِ خفی نصِ جلی کی معراج اس شان کی تھی کہاں کسی کی معراج
حاصل اُسے عرش پر بھی تھی فرش پر بھی کیوں بحث میں لاتے ہو نبی کی معراج

(14)

زور اپنا جو دکھلائیں محمدؐ والے کونین سے ٹکرائیں محمدؐ والے
یہ عالم امکاں ہے مسلم لیکن ممکن نہیں مٹ جائیں محمدؐ والے

(15)

آدم مابین آب و گل تھے جب سے روشن تھی فضا نور حبیب رب سے
اپنی ہستی سے بے خبر آدم زاد کیا جانے کہ ہے ذات محمدؐ کب سے

(16)

شاہان جہاں کی کجکھڑائی نہ چلی یاں ایک کی بھی جہاں پناہی نہ چلی
اللہ رے فقر مصطفیٰ کے تیور ان کے آگے کسی کی شای نہ چلی

(17)

احساسِ حیات کو جگانے والا حکمت کے حدود کو بڑھانے والا
کتنے پیغمبروں کے بعد آیا ہے انسان کو انسان بنانے والا

(18)

رفعت کا وہ کس فضا میں محتاج رہا جس کے سر پر ازل سے یہ تاج رہا
معراج سر عرش ہے کیوں بحث طلب وہ فرش پہ بھی صاحب معراج رہا

(19)

یوں پہلے پہل تو سامنا کیا کرتا چپ چاپ خدا کا نور دیکھا کرتا
جس راہ سے لے گئی حلیہ اُس کو میں ہوتا تو ہر قدم پہ سجد کرتا

(20)

روشن گر کائنات ممکن آیا تکمیل نوازشات کا سن آیا
کعبہ آواز دے خلیل حق کو جس دن کی دعا مانگی تھی وہ دن آیا

(21)

دنیا میں پیہروں کا سلطان آیا انسان کی عظمت کا نگہبان آیا
سیرت ایسی بدل دیا نظم جہاں صورت ایسی کہ جس پہ قرآن آیا

(22)

خدمت یہ کسی نبی ولی سے نہ ہوئی وابستہ کسی پیہری سے نہ ہوئی
کامل تھے سبھی مگر محمدؐ کے سوا اخلاق کی تکمیل کسی سے نہ ہوئی

(23)

مدہم تھا چراغ روشنی پوری کی تعمیرِ نجاتِ آدمی پوری کی
اللہ رے پیغمبرِ خاتم کا کمال ہر ایک پیہر کی کی پوری کی

(24)

اُس حلقہٴ اربابِ ولا میں ہوتے انصار میں ہوتے رفقا میں ہوتے
سننے ہیں کہ ہر نبی کو حسرت یہ رہی ہم اُمّتِ محبوبِ خدا میں ہوتے

(25)

اے خیرِ بشر کا صفِ اسرارِ حیات تیری ہی تجلیاں ہیں انوارِ حیات
انسان ہیں اپنی کوششوں کی حد میں آزادِ حیات اور گرفتارِ حیات

(26)

تکمیلِ نمودِ کبریائی نہ ہوئی پوری غرض جلوہ نمائی نہ ہوئی
تو ذکرِ احد میں شانِ دیکھ احمدؐ کی یہ وہ ہیں بغیر ان کے خدائی نہ ہوئی

(27)

ہر پہنچنے والا جو نبی ہو جائے پیغامِ خدا کا دل لگی ہو جائے
ہے ختمِ نبوت پہ نبوت کی ہوس کم ہے یہ شرف کہ آدمی ہو جائے

(28)

ہنگامہ زیست میں کمی کیا معنی مرجھائی ہوئی دل کی کلی کیا معنی
الفت میں نئی کی دل اگر زندہ ہے یہ موت کی شکل زندگی کیا معنی

(29)

ساقی مجھے مسرت مئے وحدت کر دے تقدیم رسالت کے لیے شہر دے
طیبہ میں پیچھے کا ہے ارماں دل کو فاراں پہ جو چکی تھی وہ بجلی بھر دے

(30)

ممکن نہیں اور کوئی جذبہ بھر دو ترک الفت پہ دل کو مائل کر دو
اب تک مجھے یاد ہے کسی کا کہنا اس ہاتھ پہ چاند اس پہ سورج دھر دو

(31)

عاشق ہے خدا انہیں بنایا جب سے یوسف بھی حسین نہیں حبیب رب سے
ایسا نقاش ہو تو ایسا نقشہ نقش اول ہے اور بہتر سب سے



نعتیہ قطعات

(1)

یا مصطفیٰ نظام تن و جاں بنا دیا تخلیق کائنات کا عنوان بنا دیا
صورت گر ازل نے ترے اعتبار پر اک مشیت خاک تھی جسے انساں بنا دیا

(2)

محبت میں محبت کے تقاضے رنگ لاتے ہیں ہم ان کو یاد کیا کرتے نبیؐ خود یاد آتے ہیں
ہماری سمت جب اٹھتی ہے تنقیدی نظر کوئی ہم اپنا عیب ان کا تذکرہ کر کے چھپاتے ہیں

(3)

دنیا میں ہے آوازہ قرآن کی فصاحت کا انساں کوئی کیا سمجھے انداز مشیت کا
موضوع یہ نازک ہے میں کیسے زباں کھولوں معراج سنادے گی لہجہ لب قدرت کا



منتخب نعتیہ اشعار

آنکھیں تو بچھا ہی رکھیں ہیں خاکسبز دل کا فرش کرو ہے عرش بھی جن کے زبرِ قدم وہ فرش زمیں پر آتے ہیں

جب مدارِ پیہر کرتا ہوں وہ زورِ سخن بڑھ جاتا ہے اے نجمِ سلامی دیئے کو الفاظ کے لشکر آتے ہیں

قطرہ نے لیں جو تیری محبت میں کروٹیں بطنِ صدف میں گوہرِ غلطاں بنا دیا

یہ نطق کا شرف یہ طہارتِ زبان کی اک اک حدیثِ دوست کو قرآن بنا دیا

سلطانِ کج کلاہ مقابل نہ ہو سکے جس کو رئیسِ دولتِ عرفاں بنا دیا

صورتِ گرِ ازل نے ترے اعتبار پر اک مشیتِ خاک تھی جسے انساں بنا دیا

نجمِ مدارِ پیہر کی بلندی کو نہ پوچھ خاک پر بیٹھے تو سرِ عرش سے جا ملتا ہے

میں سمجھا آدمی کا احسنِ تقویم ہو جانا یہی صورت ہے جس پر حق کی صنعت ناز کرتی ہے

میں اپنے شعر لے کر نجمِ اس منزل میں کیا جاؤں جہاں قرآن کی ایک ایک آیت ناز کرتی ہے

فضائے عرش میں اے نجم رہتا ہے دماغ اپنا فرازِ عرش سے اترے ہیں یہ اشعار کیا کہنا
 چار پشتوں سے مجھے حاصل ہے یہ عز و شرف نجمِ فطرت ہے مری مدح و ثنائے مصطفیٰ
 تشکیل ہوئی تنظیم ہوئی ترتیب ہوئی تکمیل ہوئی کیوں ختم نہ ہو پیغامبری سرکارِ دو عالم صلی علیہ
 مے حب نبی کو واسطہ ہے میری فطرت سے وہ کوئی اور ہوں گے جن کو مل جاتی ہے قسمت سے
 نگاہِ اہلِ ظاہر میں وہ اُمی تھا مگر ایسا کتابِ زیست میں اصلاح دی ہے دستِ قدرت سے
 وہ اک نورِ مجسم تھا مگر اے ابنِ آدم سن تری سیرت بنانے کو اٹھایا بارِ صورت کا
 کیا کام کیا فکر نے مدحِ نبویؐ میں اور آگ لگادی ہے مری تشنہ لبی میں
 آزاد ہوں میں وسعتِ عشقِ نبویؐ میں الجھے ہوئے ہیں تنگ نظر بولہبی میں
 اک فیصلہ کن شان سے بھیجا ہے خدا نے قرآن بھی تلوار بھی ہے دستِ قوی میں
 نگوئی ہے علم اس کا جو کہلاتا ہے امی یہ بات نہ آئے گی کبھی ذہنِ غبی میں
 اے نجم میں ہوں شاعرِ دربارِ رسالتؐ کیا شک ہے کسی کو مری تصویر کشی میں
 خدا بھی ایک ہے قرآن بھی قبلہ بھی پیبرؐ بھی قیامت ہے کہ پھر ملت کا شیرازہ پریشاں ہے

بھلا سکتے نہیں دل اُس کی تحریک اخوت کو
 ابھی انسان سمجھا ہی نہیں تجویز امن اُس کی
 دیا تھا اس نے وہ درس مساواتِ رواداری
 چراغ انسان کے احساس کا بے شک فراواں ہے
 ابھی دنیا کے ہر اک موڑ پر طاقت رجز خواں ہے
 کہ ہر اک قوم میں اب روح آزادی کی جولاں ہے
 اُسے انسان کے اخلاق کی تکمیل کرنی تھی
 علی آفاق میں پہلا ثمر تھا اس کی محنت کا
 مکمل کر دیا انساں کا دستور حیات اُس نے
 رسولِ آخری ہے حرفِ آخر لے کے آیا ہے
 رحمتِ عالم خلافِ امن جاسکتا نہیں
 تھی دفاعی جنگ ہر جنگ و جدالِ مصطفیٰ
 یہ نام محمدؐ یہ اندھیرے کا اجالا
 سرنامہ آیات ہے آیاتِ جلی میں
 ذبح اللہ شامل تیرے اسلاف مقدس میں
 شہید کر بلا ہے تیرا ورثہ دار کیا کہنا
 یہ نطق کا شرف یہ طہارتِ زبان کی
 اک اک حدیثِ دوست کو قرآن بنا دیا
 جو عالم گیر پیغام اخوت لے کے آیا تھا
 اُسی کی قوم ہے محروم احساسِ اخوت سے
 کیا تقویٰ کو شامل اس نے تہذیب و تمدن میں
 نعت گر نہیں تو منعم و مزدور یکساں ہے
 خبر کیا تجھ کو تعلیم محمد مصطفیٰؐ کیا ہے
 یہ حُسن احتیاط ایک امتزاجِ دین و دنیا ہے



نعت

(1)

انسان کے خاکی پیکر میں اب شافعِ محشر آتے ہیں
 جو دونوں جہاں کے مالک ہیں وہ بھیس بدل کر آتے ہیں
 آمد ہے اب ان کی عالم میں جن سے ہے وجودِ ارض و سما
 اب ختم ہے سب کی راہبری کونین کے رہبر آتے ہیں
 آنکھیں تو بچھا ہی رکھی ہیں خاکسترِ دل کا فرش کرو
 ہے عرش بھی جن کے زیرِ قدم وہ فرشِ زمیں پر آتے ہیں
 اصنام کے بندے کیا جانیں دراصلِ خدائی ان کی ہے
 جو غارِ حرا سے گھر کی طرف اوڑھے ہوئے چادر آتے ہیں
 دیدارِ نبی ہو جائے تو پھر بوڑھے کہیں سلمان سے کہیں
 ہم نے بھی وہ آنکھیں دیکھی ہیں ہم کو بھی وہ تیور آتے ہیں
 کیا کوئی بچے گا میری طرح میکش ہوں میں ایسی محفل کا
 جب سے مجھے پیتے دیکھا ہے کوڑ کو بھی چکر آتے ہیں
 جب مدحِ پیغمبر کرتا ہوں وہ زورِ سخن بڑھ جاتا ہے
 اے نجمِ سلاوی دینے کو الفاظ کے لشکر آتے ہیں



نعت

(2)

اے وہ کہ تیرے نور کو عنوان بنا دیا
 پرچم کشائے سلطنت جاں بنا دیا
 شق ہو گیا قلم کا جگر تیرے نام پر
 صبح ازل کا چاک گریباں بنا دیا
 پیدا ہوئی جہیں کی ضیا سے فضائے عرش
 سجدہ کا نقش عالم امکاں بنا دیا
 ہستی ترے ظہور تبسم سے چونک اٹھی
 اس کیفیت کو صبح درخشاں بنا دیا
 کھولا نشانِ مہر نگاہِ جلال نے
 چشمِ کرم اٹھی مہر تاباں بنا دیا
 بیداریوں کی نعمت پُر کیف شب کو دی
 طاعت گزارِ زلفِ پریشاں بنا دیا
 اک پرتوی جمال کا دریا اُبل پڑا
 موجِ نسیم و جوشِ بہاراں بنا دیا
 قطرہ نے لیس جو تیری محبت میں کروٹیں
 بطینِ صدف میں گوہرِ فطال بنا دیا
 غنچے سے لے کے قلبِ بشر تک ہر ایک کو
 شرمندہ نوازش و احساں بنا دیا
 اقرا و دوستی پہ طے ساغرِ حیات
 تیری دلا کو میکدہ جاں بنا دیا

صورت گرِ ازل نے ترے اعتبار پر
 اک مشیتِ خاک تھی جسے انساں بنا دیا
 قدرت نے اک نظامِ تن و جاں بنا دیا
 انساں ترے ثار کہ انساں بنا دیا
 یہ نطق کا شرف یہ طہارتِ زبان کی
 اک اک حدیثِ دوست کو قرآن بنا دیا
 گم گمشدگانِ راہ کو دے کر پیامِ ہوش
 نبضِ آشنائے گردشِ دوراں بنا دیا
 کہتی ہے ذہنیت یہ حجاز و عراق کی
 حیرا ہی کام تھا کہ مسلمان بنا دیا
 جھکوا لیے قدم پہ بڑے سرکشوں کے سر
 پروانہ وار شعلوں کو رقصاں بنا دیا
 سلطانِ کجکلاہ مقابل نہ ہو سکے
 جس کو رئیسِ دولت عرفاں بنا دیا
 نوعِ بشر کو نظمِ مساوات سونپ کر
 ہر دروِ اختلاف کا درماں بنا دیا
 اے صاحبِ شریعت سہلہ ترے ثار
 کیا مرگ و زیت دونوں کو آساں بنا دیا

